



शिवपुरी भास्कर 12-01-2022

महिला, दिव्यांग और बुजुर्गों के लिए विशेष कार्य करेगा आनंद विभाग

भास्कर संवाददाता | शिवपुरी

महिलाओं युवाओं को दिव्यांगों के लिए आनंद विभाग विभिन्न कार्यक्रमों का आयोजन करेगा दरअसल लोगों को खुशहाल बनाने के लिए आनंद उत्सव की शुरुआत की गई है जिसके तहत समाज के हर वर्ग को जोड़ने के लिए यह पहल की जा रही है। ऐसे में शहरी और ग्रामीण क्षेत्र के बाल युवा और वृद्ध तीनों पीढ़ियों को जोड़ने के लिए कार्यक्रमों के आयोजन करने की तैयारी की गई है यह निर्णय शिवपुरी अध्यात्म विभाग अंतर्गत राज्य आनंद संस्थान भोपाल एनआईसी कक्ष में आयोजित हुई बैठक के दौरान लिया



एनआईसी कक्ष में आयोजित कार्यक्रम में शामिल अधिकारी।

गया। बैठक में नगरीय और ग्रामीण क्षेत्रों में आनंद उत्सव-2022 का आयोजन किए जाने पर चर्चा की गई। परंपरागत खेलकूद तथा विविध सांस्कृतिक कार्यक्रमों के माध्यम से नागरिकों में उत्साह का संचार और अधिक खुशहाली के उद्देश्य से यह आयोजन

किया जा रहा है। आयोजन में ग्रामीण महिलाएं, दिव्यांग और बुजुर्गों की विशेष सहभागिता रहेगी। आयोजन में जिला पंचायत के अतिरिक्त मुख्य कार्यपालन अधिकारी तथा अध्यात्म विभाग के नोडल अधिकारी महेंद्र जैन, जिला स्तरीय क्रियान्वयन समिति सदस्य और परियोजना

अधिकारी डूडा महावीर जैन के साथ जनपद पंचायतों के समस्त मुख्य कार्यपालन अधिकारी, मुख्य नगरपालिका अधिकारी और उनके साथ डाटा एंट्री ऑपरेटर उपस्थित थे।

बीसी में भोपाल से राज्य आनंद संस्थान के सीईओ अखिलेश अर्गल, निदेशक प्रवीण गंगराडे द्वारा जिलों में आनंद उत्सव गतिविधियां संपादित करने के निर्देश दिए गए। डिस्ट्रिक्ट प्रोग्राम लीडर अभय कुमार जैन और प्रेम प्रकाश सिरोलिया द्वारा कार्यक्रमों को अपलोड करने के लिए लॉगइन आईडी और पासवर्ड के उपयोग संबंधी आवश्यक जानकारियां दी गईं।